

## తెలంగాణ ఆవిర్భావ దినోత్సవ వేడుకలు

తేదీ: 02 జూన్ 2026

స్థలం: ఆంధ్ర మహిళా సభ ఆర్ట్స్ అండ్ సైన్స్ మహిళ కళాశాల, ఉస్మానియా యూనివర్సిటీ క్యాంపస్, హైదరాబాద్  
ఆంధ్ర మహిళా సభ ఆర్ట్స్ అండ్ సైన్స్ కళాశాలలో తెలంగాణ రాష్ట్ర ఆవిర్భావ దినోత్సవ వేడుకలు 2026 జూన్ 2వ తేదీన కళాశాల గ్రౌండ్ ప్రాంగణంలో ఘనంగా నిర్వహించబడ్డాయి. ఈ కార్యక్రమంలో కళాశాల ప్రిన్సిపాల్ గారు ప్రొఫెసర్ కే కరుణాదేవి, వైస్ ప్రిన్సిపల్ ప్రొఫెసర్ వై వసుంధర గారు, అధ్యాపక బృందం, బోధనేతర సిబ్బంది మరియు విద్యార్థులు ఉత్సాహంగా పాల్గొన్నారు.

కార్యక్రమం తెలంగాణ రాష్ట్ర పతాకవిష్కరణతో ప్రారంభమైంది. అనంతరం ప్రిన్సిపాల్ గారు తెలంగాణ రాష్ట్ర ఆవిర్భావ ప్రాముఖ్యతను వివరిస్తూ, తెలంగాణ సాధన వెనుక ఉన్న చారిత్రక పోరాటాలు, ప్రజల ఆకాంక్షలు, అమరవీరుల త్యాగాలు మరియు ఉద్యమ స్ఫూర్తిని గుర్తు చేశారు. తెలంగాణ రాష్ట్ర నిర్మాణం అనేది ప్రజల దీర్ఘకాలిక ఉద్యమ ఫలితమని, ఆ చరిత్రను ప్రతి ఒక్కరూ తెలుసుకొని భావితరాలకు అందించడం మనందరి బాధ్యత అని పేర్కొన్నారు. ఈ సందర్భంగా తెలుగు శాఖ అధ్యక్షురాలు శ్రీమతి ఎం. అలివేణి గారు తెలంగాణ చరిత్రపై విశదమైన ఉపన్యాసం చేశారు. ఆమె 1724 నుండి 1948 వరకు దాదాపు 224 సంవత్సరాలపాటు హైదరాబాద్ సంస్థానంపై నిజాం పాలన కొనసాగిన విధానాన్ని వివరించారు. ఆ కాలంలో ప్రజలు ఎదుర్కొన్న పరిస్థితులు, నిజాం ప్రభుత్వానికి వ్యతిరేకంగా సాగిన పోరాటాలు, తెలంగాణ విమోచన ఉద్యమం, ప్రజల త్యాగాలు మరియు అమరవీరుల సేవలను స్మరించుకున్నారు.

అదేవిధంగా తెలంగాణ రాష్ట్ర సాధనలో తొలి దశ ఉద్యమం, విద్యార్థుల పాత్ర, మేధావుల కృషి, వివిధ ప్రజాసంఘాల ఉద్యమాలు మరియు అనంతర దశల పోరాటాల గురించి వివరించారు. తెలంగాణ రాష్ట్ర ఆవిర్భావం వెనుక ఉన్న చారిత్రక, సామాజిక, సాంస్కృతిక అంశాలను విశ్లేషిస్తూ, ఈ చరిత్రను నేటి యువత మాత్రమే కాకుండా రాబోయే తరాలకు కూడా తెలియజేయాల్సిన అవసరాన్ని నొక్కి చెప్పారు. తెలంగాణ ఉద్యమ గాధ, అమరవీరుల త్యాగాలు, ప్రజల సంకల్పబలం భావితరాలకు స్ఫూర్తిగా నిలవాలని ఆకాంక్షించారు.

ప్రసంగకర్తలు తెలంగాణ రాష్ట్రం ఏర్పడిన తర్వాత సాధించిన అభివృద్ధి, సంస్కృతి పరిరక్షణ, భాషా వైభవం మరియు సమాజ నిర్మాణంలో యువత పోషించాల్సిన బాధ్యతల గురించి కూడా వివరించారు. కార్యక్రమంలో పాల్గొన్న వారందరూ తెలంగాణ అమరవీరులకు ఘన నివాళులు అర్పించి వారి త్యాగస్ఫూర్తిని స్మరించుకున్నారు.

తెలంగాణ రాష్ట్ర ఆవిర్భావ దినోత్సవ వేడుకలు అధ్యాపకులు, విద్యార్థుల్లో చారిత్రక అవగాహనను పెంపొందించడంతో పాటు తెలంగాణ చరిత్ర, సంస్కృతి, ఉద్యమ వారసత్వం పట్ల గౌరవభావాన్ని మరింత బలోపేతం చేశాయి. కార్యక్రమం అత్యంత విజయవంతంగా మరియు గౌరవప్రదంగా ముగిసింది.

కార్యక్రమ నిర్వహణ:

ఆంధ్ర మహిళా సభ ఆర్ట్స్ అండ్ సైన్స్ కళాశాల

ఉస్మానియా యూనివర్సిటీ క్యాంపస్, హైదరాబాద్.





